


सुमेर परबत तों कश्मीर



लेह लदाख तों काबिल

तिब्बत विच बाबा

जिवें पिच्छे आ चुक्का है कि तिब्बत (अज्ज चीन दा हिस्सा) कोयी छोटो मुलक नही है। गुरू साहब ने इस मुलक नूं नही गाह आ सिवाए सिक्कम भूटान दे उत्तले सिरे अते कुल्लू किन्नोर तों कैलाश परबत तक जाना अते ओथो लेह लदाख वाले पासे नूं परतन। याद रहे तिब्बत दे दक्खनी हिस्से भाव भारत नाल लगदे अत्त दे ठंडे इलाक्यां विच मशहूर इतहासिक बोधी मट्टु होए हन जो तिब्बत दी रूहानियत पक्खो अगवायी करदे आए हन। सानूं कोयी सबूत नही मिल्या कि गुरू साहब इस तों वद्ध तिब्बत विच फिरे।



सुमेर परबत तों वापसी

इतहास विच लेह (लदाख) मशहूर वपारक लांघा रेहा है जिथों उत्तर (काशगर आदि) ते पूरब (चीन) वाले पास्यो माल आउदा जांदा रेहा है। पूरब-दक्खन लहासा (तिब्बत) वलो वी माल इथे आउदा जांदा रेहा है। इह रसते महाराजा कनिशक दे समे भाव 2000 साल तों प्रचलत हन। लहासा वल जांदे इस प्रम्परागत पहाड़ी राह दे नेड़े तेड़े ही अज्ज चीन दी जी-219 जी टी रोड (मुख्ख सड़क) बनी है। इह सिंध दर्या दे समानअंतर चलदी है। फिर कैलाश जां सुमेर परबत वी मुख्ख सड़क दे नेड़े ही पैदा है। क्युकि सकरदू विखे इतहासिक गुरदुआरा है इस तों इहो सिद्ध हुन्दा है कि गुरू साहब कैलाश परबत तों सिंध दर्या दे कंठे कंठे

चलदे होए लेह लदाख नूं आए। कैलाश तों रेशम मारग ते चुशुल दहे तक्क कोयी 5-6 सौ कि.मी. दा सफर।

इस मुख्ख मारग ते जित्थे किते वी बोधी मट्टु आए गुरू साहब ओथे रुके ते तिब्बती लाम्यां नूं नाम दे सिधात तों जानू करवायआ। तिब्बती लोक भारत तों आए जोगियां दा बहुत आदर सतिकार करदे आए हन। ओह समझदे सन कि भारती लोकां नूं ही असल बुद्धमत्त दा ग्यान है। फिर जिवे दस्स्या जा चुक्का है कि तिब्बत विच बुद्धमत फैलाउन वाला भिकशू पदमसंभव वड्डे पंजाब तों ही सी।

सारा दा सारा लदाख उच्चा पहाड़ी इलाका है। इलाके दी बदकिसमती कि हिमाला पहाड़ मौनसून हवावां अगगे पड़दे दा कंम करदा है ते लदाख मीह तों वाझां रह जांदा है। लदाख दी राजधानी लेह दुनिया दे उच्चे शहरां विच्चों है।

इहो अन्दाजे हन कि गुरू साहब सुमेर तों लेह- लदाख नूं हुन्दे होए कश्मीर विच वडे। कश्मीर विच केहडे पास्यो किधर नूं गए कुझ निसचे नाल नही केहा जा सकदा। हां इह गल तसदीक हुन्दी है कि कश्मीर वाले पास्यो ही साहब हसन अबदाल (पंजा साहब) नूं गए। इस गल दे वी सबूत मिलदे हन कि गुरू साहब कश्मीर दे इलाके विच दुबारा वी आए सन। सो इह साफ नही हो पाउदा कि दूसरी फेरी वेले उनां जंमू भदरवाह दे इलाके तों इलावा होर केहडे केहडे इलाके दा उदार कीता सी।

नकशा- असां गुरू साहब दे मन्ने होए सथानां नूं नकशे ते दरसायआ तां की वेखदे हां साफ साफ इक टैक (पट्टी) उभरदी नजर आउदी है। हालां बालाकोट इक पासे जेहे रह जांदा है। हो सकदे साहब बालाकोट किसे खास कारन गए होन। बाकी शारदा पीठ वी इक पासे है। उंज इस महत्त्वपूरन सथान ते गुरू साहब दे जान बारे किसे वी लिखारी ने नही मन्ना।

सो इह टैक साबत करदा है कि किशतवाड़, भदरवाह अते वैशानोदेवी जंमू आदि गुरू साहब ने किसे दूसरी फेरी वेले आए। साईकल यातरी- 527 ने इक होर बड़ी पाएदार गल कही कि गुरू साहब सकरदू तों बालाकोट नूं गए। पर पुरातन जनम साखी इस

दलील नूं रद्द करदी नजर आउदी है क्युकि उस मुताबिक कश्मीर तीसरी उदासी दा मुख्ख हिस्सा सी।

◆ कोहली जेहे लिखारियां ने तिब्बत फेरी बारे जो लिखा है उस तों लगदा है कि उहनां मसले ते गंभीरता नही दिखाई।

हेमीश वेहार जां मट्टु 1630 विच बन्ना गया सी। सो इह कहना गलत होवेगा कि गुरू साहब हेमीश वेहार ठहरे सन।

य किरपाल- 107, वएटलस फौजा/किरपाल-16

(किरपाल सिंध ने लिखा है कि गुरू साहब चुशुल तो अगगे उपशी आए। उपशी दे 20 कि. मी दूर कारूनगर दा इलाका है अते इथों दे पिंड सिरफ गुरू नानक नूं ही आपना इशट मन्ने हन।)

सो नकशे तों साफ अन्दाज़ा लायआ जा सकदा है कि साहब लेह तों कारगिल, सकरंदू, कारगिल, अमरनाथ, पहलगाम, मट्टन, अनंतनाग, बीजबेहेड़ा, अवंतीपुरा, स्त्री नगर, हरमुख गंगा, स्त्री नगर, वुल्लर झील, बीरवाह, तोस मैदान, जल्लियां, पुणछ, कोटली सत्तिया (कोहाला), बालाकोट, हसन अबदाल, पेशावर ते फिर काबुल गए।

लेह दे लाम्यां गुरू जी दी तसवीर पत्थर च घड़ी

तिब्बत तों अगो गुरू साहब चुशुल दहें थांनी लदाख विच्च दाखल हुन्दे हन। हालां भारत विच्च, लदाख वी बोधी इलाका ही है। किसे वेले सिक्ख राज दा हिस्सा रहन करके, लदाख अज्ज जंमू कशमीर सूबे दा पूरबी भाग है।

लेह दे लोकां दा मत्रना है कि शहर दे आले दुआले इस बंजर रेगिस्तान विच्च जो हर्यावल है उह गुरू साहब दा ही क्रिशमा है। इथे दे राजे नाल की गल्ल बात होई, इस बाबत इतहास चुप्प है। शाही महल्ल लागे जित्थे गुरू साहब ने आपना डेरा लायआ सी ओथे इक्क पुराना दरक्खत अज्ज वी मौजूद है। केहा जांदा है कि गुरू साहब ने दातन करके इथे गड्डु दिती जो विशाल मिसवाक रुक्ख दे रूप विच्च अज्ज वी मौजूद है।

मिसवाक दी दातन पूरे जगत विच्च प्रसिद्ध है। डाकटरी सायंस अनुसार वी मिसवाक दी दातन दन्दां वासते बहुत मुफीद गिनी गई है। इह रुक्ख पंजाब विच्च नहीं हुन्दा।

कुझ दिन इथे रह के गुरू साहब फिर सिंध दे नाल नाल अगो वधे। लेह तों 25 कि.मी. दूर भाव निमू कसबे तों 10 कि. मी. पहला गुरू साहब दी यादगार पत्थर ते उकरी होयी है।


जित्थे वी संगतां गुरू साहब दी कोयी निशानी रक्खणां मंगदियां सन तां अमूमन साहब दी जुत्ती जां खड़ावां रक्ख लेंदे सन। इथे क्युकि पत्थर आम हन इस इलाके विच्च फिर गुरू साहब दे पद्द-चित्र पत्थर ते उकरे होए हन। क्युकि इथे संग-तराश वी आम ही सन, बुत्त-तराश

दातन साहब, लेह। गुरू साहब दी कीती दातन अज्ज मिसवाक दे रूप विच वड्डे रुक्ख दे रूप विच।



पत्थर विच गुरू साहब दी तराशी होयी मूरत अते निशान चरन।

ने इथे फिर निरे पदचित्र ही नहीं तराशे उस ने गुरू साहब दी मूरती वी पत्थर विच्च घड़ी होयी है। इस मूरती ते पद्द-चित्र बारे स्थानक लोकां विच्च तरां तरां दियां दन्द-कथावां मौजूद हन।



ज्यादा जेहड़ी कथा चलदी है उह इह है कि इलाके विच्च इक्क राखश ने बड़ी हाहाकार मचायी होयी सी। गुरू साहब ने जदों उस नूं सोधना चाहआ तां उस ने गुरू साहब वल इक्क पत्थर रेड़ दित्ता। जिवे उह पत्थर गुरू साहब नूं छूहदा है तां उह मोम दी न्यायी नरम पै जांदा है जिस करके गुरू साहब दे सरीर दी छाप फिर उस चट्टान ते आ जांदा है।

जित्थों तक्क पद्द-चित्रां दा सवाल उस बाबत दन्द कथा कहन्दी है कि राखश ने फिर पत्थर ते पैर मार्या इस करके पैर दा निशान पत्थर ते रह गया। (हालां कि पैर दा निशान गुरू साहब दा है।)

वेखन वाले दस्सदे हन कि गहु नाल तक्क्या पता लगदा है कि पत्थर तराश्या होया है। वकत नाल दन्द कथा जो प्रचलत हो गई उस विच्च सच्चायी नहीं लगदी। अन्दाज़ा इहो लायआ जा सकदा है कि चट्टान ते गुरू साहब दी मूरत ही बनी है ते निशान वी ओनां दे पैर दा ही है।

सो स्त्री-नगर लेह सड़क ते अज्ज पत्थर साहब गुरुदुआरा गुरू साहब दी आमद दी याद ताजा करदा है।

सकरंदू ते कारगिल विच्च बाबा

क्युकि राजनीतक पक्खो बालटीसतान पहाड़ी इलाके दे शहर सकरंदू ते कारगिल ओनी दिनी मशहरी ते सन। कारगिल तां पुराना गुरुदुआरा अज्ज वी मौजूद है। गुरू साहब लेह तों सिंध दर्या दे नाल नाल चलदे होए बटालिक तों 250 कि. मी. दा सफर करके सकरंदू (अज्ज कल्ह पाकिसतान) आए ते सत्तिनाम दा सिधांत समझा के इथो दे मुसलमान राजे ते गौस बुखारी नां दे कलन्दर नूं सिक्खी बखशी। इह कलन्दर बड़ा कट्टड सी ते राजे नाल मिलके लोकायी नूं तंग प्रेशान करके मुसलमान बणाउदा सी। गुरू साहब ने इहनां नूं जोरा



गुरुमुखि ततु बीचारु ॥8॥6॥

अमरनाथ गुरू साहब ने पंड्यां नूं समझायआ कि कुदरती वरतारे नूं तुसी रब्ब बना के लोकायीं नूं गुमराह करके पाप कर रहे हो। लोकायीं नूं रब्ब दे नाम नाल जोडो नां कि वहमी बणायो। कई लिखारियां इह लिख्या है कि साहब मेले ते हाजर सन ते जित्रां चिर मेला रेहा गुरू साहब इथे ही रह लोकायीं दा उधार करदे रहे। पहुंचे साधूआं नूं सम्बोधन करदे होए साहब ने मारदाने दी रबाब ते शबद गाव्यां:-

मलार महला 1 ॥ जागतु जागि रहै गुर सेवा बिनु हरि मे को नाही ॥ अनिक जतन करि रहनु न पावै आचु काचु ढरि पांही ॥1॥ इसु तन धन का कहहु गरबु कैसा ॥ बिनसत बार न लागे बवरे हउमै गरबि खपै जगु ऐसा ॥1॥ रहाउ ॥ जै जगदीस प्रभूरखवारे राखै परखै सोयी ॥ जेती है तेती तुझ ही ते तुम सरि अवरु न कोयी ॥2॥ जिय उपाय जुगति वसि कीनी आपे गुरुमुखि अंजनु ॥ अमरु अनाथ सरब सिरि मोरा काल बिकाल भरम भै खंजनु ॥3॥ कागद कोटु इहु जगु है बपुरो रंगनि चेहन चतुरायी ॥ नान्नी सी बून्द पवनु पति खोवै जनमि मरै खिनु ताय ॥4॥ नदी उपकंठि जैसे घरु तरवरु सरपनि घरु घर माही ॥ उलटी नदी कहां घरु तरवरु सरपनि डसे दूजा मन मांही ॥5॥ गारुड़ गुरु ग्यानु ध्यानु गुर बचनी बिख्या गुरमति जारी ॥ मन तन हेंव भए सचु पायआ हरि की भगति निरारी ॥6॥ जेती है तेती तुधु जाचै त सरब जियां दयाला ॥ तुम्री सरनि परे पति राखहु साचु मिलै गोपाला ॥7॥ बाधी धंधि अंध नही सुझै बधिक करम कमावै ॥ सतिगुर मिलै त सूझसि बूझसि सच मनि ग्यानु समावै ॥8॥ निरगुन देह साच बिनु काची मै पूछउ गुरु अपना ॥ नानक सौ प्रभु प्रभू दिखावै बिनु साचै जगु सुपना ॥9॥2

याद रहे कशमीर दा इलाका पंडतां / विदवानां दा इलाका गिण्या जांदा रेहा है। पुराने सम्यां विच इथों दी विदवता मशहूर रही है। अनेकां ग्रंथ इस इलाके विच रचे गए हन। वकत पा के बहुते पंडत तां मुसलमान बण गए। कुझ अजे वी हिन्दू हन। 19 जनवरी 1990 नूं जगमोहन लाल जंमू कशमीर दा गवरनर सी तां

सरकारी गुपत नीती तहत कशमीरी पंडतां दी हिजरत कशमीर तों करवा दिती गई। अज्ज पंडत जंमू जां भारत दे हीर हिस्स्यां विच जा वसे ने।

पंडतां दी प्रसिद्धी कारन गुरू साहब ने कशमीर दे इलाके नूं कुझ वद्ध समां दिता। ते जिथे किते वी पंडतां दा केंदर सी ओथे पहुंच इक निरंकार दे नाम दे सिधांत नाल जोड़या।

अमरनाथ तों चलके गुरू साहब पंचतारनी पास्यो लंघ के चन्दनवाड़ी तों पहलगाम कोयी 40 कि. मी. दा पैडा कीता। इह नही पता लगा कि गुरू साहब दे वेले इह पिंड होंद विच आ चुक्का सी जां नही। क्युकि इस रसते गुरू साहब आए सन गुरसिक्खां ने पहलगाम विखे जो गुरदुआरा बणायआ है उस नूं गुरू पातशाह दी फेरी नाल जोड़ दिता है। इह लिद्द-घाटी दा इलाका आपनी कुदरती खूबसूरती करके पूरी दुनिया विच प्रसिद्ध है।

—♦—

मट्टन दा ब्रहम दास कहन्दा "तूं कैसा साधू हें सरीर दुआले चंम लवेट्या होया ई?"

गुरू साहब दी फेरी दे सदी पहलां राजा सुलतान सिकन्दर (बुत्तशिकन) (1383-1413) ने मट्टन जां मारतंड दा प्रसिध सूरज मन्दर दूहायआ सी। इह मन्दर कशमीर दी शान सी जो 725 ई दे आस पास दा तामीर होया सी। सो अमरनाथ तों गुरू साहब दा अगला निशाना मारतंड जां मट्टन जाना सी।

साहब उस रसते आए जिथे अजकल पहलगाम, चन्दनवाड़ी आदि पैदे हन भाव कोयी 80 कि. मी. पैडा कीता अमरनाथ तों।

जदों गुरू साहब मट्टन आए उदों तक मन्दर दी हालत खराब हो चुक्की सी। फिर वी अजेहे धारमिक ते सभ्याचारक सथान खतम हुन्दे हुन्दे वी वकत लै जांदे हन। मट्टन निरा धारमिक केंदर ही नही सी इथे वी हरदुआर दे पंड्यां दी न्यायी इलाके दे लोकां दे कुरसेनामे वी लिखे जांदे सन। जिवे रूहानियत दा असूल है कि महान लोक छुप नही सकदे, 'मत्रै पति स्यु परगटु जाय' जां फिर 'प्रधान पुरखु प्रगटु सभ लोइ ॥'

बिन्दमह्य ॥ ग्यानी -220 (सकरदू)

अमरनाथ इक गुफा है जिस दे उते चट्टान विच तरेड़ होन करके पिछो थोड़ा थोड़ा पानी सिंमदा रहन्दा है। ज्यादा ठंड होन करके पानी नालो नाल जंमदा जांदा है। जिथे पानी डिगदा है उथे बरफ दे तित्र थड़े बण जांदे हन। पुजारी उहनां बरफ दे ढेरों 'चों इक नूं तराश के परचलत लिंग दी सूरत दे दिन्दे हन। पुआड़ा तां ओदों पैदा है जदों ठंड घट्ट होवे। पिछे सत्र 2004 विच प्रबंधकां ने पठानकोट दी आईस फैक्टरी तों इक ट्रक बरफ दा मंगवा के लिंग दा निरमान कीता सी। शरधालूआं नूं पता लग गया जिस करके शरधालूआं नूं बड़ी नमोशी होयी सी।

बरफ दे खिसकन (Avalanche) दा डर इथे वी बण्या रहन्दा है। सरकार नूं इस गल दी चिंता रहन्दी है।

इथों दी वी ओहो कथा है जो कैलाश इलाके दे मन्दरां विच प्रचलत है। भाव शिव जी ने पारबती नूं इथे ही अमर कथा सुणाउनी शुरू कीती ही

सी कि पारबती दी अक्ख लग गई। लागे तोते दा बच्चा आपने आलने विच बैठा कथा सुणदा रेहा ते नाल नाल हुंगारा भरी गया। शिव जी ने समझा कि पारबती हुंगारा भर रही है। बाद विच जदों शिव जी नूं पता लगा कि पारबती तां सौ गई सी इह तोते दा बच्चा चलाकी नाल अमर कथा सुन गया है तां शिव जी तोते दे चूचे नूं मारन दौड़या। बच्चा अगो अगो ते शिव जी त्रिशूल लई पिछे पिछे। आखिर चूचे ने वेख्या कि ब्यास रिखी दी पतनी नंगी नाय रही सी। चूचा उहदे डिड्ड विच वड़ गया। शिव जी कचीचियां खायी जाए। 12 साल तक चूचा बाहर नां निकल्या। आखिर विशनूं भगवान ने चूचे नूं आख्या भई हुन तां जनम लै लयो। चूचा जंम्या। उहदा नां सुखदेव रिखी रक्खा गया।

जिवे कि पहलां वी दस्य्या जा चुक्का है पुजारी नूं हक्क हासल है कि उह मन्दर दी प्रसिद्धी वधाउन वासते कोयी वी कहानी घड़ह सकदा है।

अमर कथा चूचे वलों सुने जान दी कहानी अनेकां मन्दरां नाल जुड़ी होयी है। अमर नाथ ओनां विचों इक है।

गुरू साहब दी आमद दी चुफेरे चरचा हो उट्टी।

इह चरचा सुन के कि इक अलौकिक किसम दा जानी जान चमतकारी साधू आया है इलाके दा विदवान पंडत ब्रहम दास ♦, जो मट्टन तों 13 कि. मी. हेठां बिजब्याड़े रहन्दा सी गुरू जी नूं 'राहे पाउन' मट्टन आ गया। ब्रहम दास दी मशहूरी सी कि उस कोल अनेकां धारमिक ग्रंथ मौजूद ने।

गुरू साहब ने ओदों याक दी खल्ल दी बनी पुशाक पहनी होयी सी। पैरी वी चमड़े दी जुत्ती सी। जरूरी वासते गुरू साहब कोल रस्से सन जो उनां पग ते बन्ने होए सन।

गुरू साहब बहुत प्यार सतिकार नाल ब्रहम दास ळ मिले। नमसकार बुलाई। साहब दा इह हुलिया वेख ब्रहम दास दा इक दम पारा गरम हो गया। उस ने पैद्यां ही सवालां दी बुछाड कर दिती। तुसी केहड़ी सम्परदा दे साधू हो? की तुसी हिन्दू हो, कि मुसलमान, कि कौन हो? तुसी साधू हो के चमड़ा क्यो पायआ होया है।

गुरू साहब ने बड़ी हलीमी नाल उत्तर दिता कि चाहे कोयी हिन्दू है जां मुसलमान होवे रब्ब दे सच्च तखत ते पहुंचन दा रसता तां इको ही है क्युकि उहदा दरवाजा वी इक ही है। नाले में तां उस दा उपाशक हां जिस ने इह चमड़ा बणायआ है। जिस ने तुहानूं वी बणायआ है। साहब ने मरदाने दी रबाब ते सबद गाव्या:-

महला 1 ॥ हेको पाधरु हेकु दरु गुर पउड़ी निज थानु ॥ रूडउ ठाकुरु नानका सांभि सुख साचउ नामु ॥2॥ पउड़ी ॥ आपीने आपु साजि आपु पछाण्या ॥ अम्बरु धरति विछोड़ि चन्दोआ ताण्या ॥ विनु थंमा गगनु रहाय सबदु नीसाण्या ॥ सूरजु चन्दु उपाय जोति समाण्या ॥ कीए राति दिनुं चोज विडाण्या ॥ तीरथ धरम वीचार नावन पुरबाण्या ॥ तुधु सरि अवरु न कोइ कि आखि वखाण्या ॥ सचै तखति निवासु होर आवन जाण्या ॥1॥

गुरू साहब साहमने ब्रहम दास बार बार आपने किताबी ग्यान नूं मोहरे रक्खे जिस ते गुरू साहब ने सबद 'पड़ि पड़ि गडी लदियह' वाला गा दिता। जिस ते



मट्टन विखे 8वी सदी ई दे मारतंड मन्दर दे खंडरात



पंडत ब्रहम दास दा घर अज्ज बीजब्याड़े विखे गुरअसथान बण चुक्का है।

ब्रहम दास नूं होर रोह चड़ह गया।

बहुत ग्यान दियां गोसटां होईआं। ब्रहम दास नाल गल्लां बातां चल रहियां सन कि मींह आ गया। ब्रहम दास कहन लगगा कि मींह नाल लोकायी सुख दा साह लैदी है। गुरू साहब ने केहा कि हर कोयी खुश नही हुन्दा बरसात नाल। अमीर बन्दा तां चलो खुश होवेगा पर बरसात गरीब नूं दुक्ख दिन्दी है। हस्स के कहन लगे मुसाफिर वी तां तंग हुन्दे ने मींह खहड़े च

गुरू साहब ने सबद उचार्या:- ♦

सलोक म 1 ॥ नानक सावनि जे वसै चहु ओमाहा होइ ॥ नागां मिरगां मछियां रसियां घरि धनु होइ ॥1॥ म 1 ॥ नानक सावनि जे वसै चहु वेछोड़ा होइ ॥ गायी पुता निरधना पंथी चाकरु होइ ॥2॥ पउड़ी ॥ तू सचा सच्यारु जिनि सचु वरतायआ ॥ बैठा ताड़ी लाय कवलु छपायआ ॥ ब्रहमे वडा कहाय अंतु न पायआ ॥ ना तिसु बापु न माय किनि तू जायआ ॥ ना तिसु रूपु न रेख वरन सबायआ ॥ ना तिसु भुख प्यास रजा धायआ ॥ गुर मह आपु समोइ सबदु वरतायआ ॥ सचे ही पतियाइ सचि समायआ ॥2॥

रूहानियत नाल संबंधित बहुत गल्लां बातां होईआं ब्रहम दास नाल। हौली हौली ब्रहम दास नूं अहसास होयी जा रेहा सी उहदी गोसट किसे सधारन साधू नाल नही हो रही।

ब्रहम दास अवतारां दी अहमियत दियां गल्लां करन लग प्या कि राम ही रब्ब है कृष्ण ही रब्ब है। साहब ने इथे फिर सबद उचार्या:

सलोकु म 1 ॥ सहंसर दान दे इन्द्र रोआया ॥ परस रामु रोवै घरि आया ॥ अजै सु रोवै भीख्या खाय ॥ ऐसी दरगह मिलै सजाय ॥ रोवै रामु निकाला भया ॥ सीता लखमनु विछुड़ि गया ॥ रोवै दहसिरु लंक गवाय ॥ जिनि सीता आदी डउरू वाय ॥ रोवह पांडव भए मजूर ॥ जिन कै सुआमी रहत हदूरि ॥ रोवै जनमेजा खुइ गया ॥ एकी कारनि पापी भया ॥ रोवह सेख मसायक पीर ॥ अति कालि मतु लागै भीड़ ॥ रोवह राजे कत्र पड़ाय ॥ घरि घरि मागह भीख्या जाय ॥ रोवह किरपन संचह धनु

जाय ॥ पंडित रोवह ग्यानु गवाय ॥ बाली रोवै नाह
भतारु ॥ नानक दुखिया सभु संसारु ॥ मन्ने नाउ सोयी
जिनि जाय ॥ अउरी करम न लेखै लाय ॥1॥

गुरू साहब ने ब्रहम दास नूं समझायआ कि भायी उह
अवतारी पुरख सारे निरंकार दे पैदा कीते होए सन
जिन्नां ने दुख सुख जरे। असी उस नूं मन्ना है जिन्ने
ओनां अवतारां नूं वी पैदा कीता।

ब्रहम दास ने इक आखरी सवाल कर दिता। कहन
लगा कि महातमा जी तुसी रब्ब दियां कई रचनावां
गिणाईआं ने। मैनुं इह दस्सो जदों इह रचना मौजूद ही
नही सन तां फिर रब्ब दा संकलप किवे पैदा होवेगा?
तुसी कहन्दे हो निरंकार सुचेत है, साडे अंग संग है, सानूं
सुणदा, सानूं वेखदा है बड़ा घालू है, रचना दी
गैरमौजूदगी विच तुसी रब्ब दा अहंसास किवे कर
सकदे ही?

ओथे फिर गुरू साहब ने मरदाने नूं सुचेत करके मारू
राग विच सबद उचार्या:

मारू महला 1 ॥ अरबद नरबद धुंधूकारा ॥ धरनि न
गगना हुकमु अपारा ॥ ना दिनु रैनि न चन्दु न सूरजु



गुरुदुआरा पहली पातशाही मट्टण

सुन्न समाधि लगायदा ॥1॥ खानी न बानी पउन न
पानी ॥ ओपति खपति न आवन जानी ॥ खंड पताल
सपत नही सागर नदी न नीरु वहायदा ॥2॥ ना तदि
सुरगु मछु पयाला ॥ दोजकु भिसतु नही खै काला ॥
नरकु सुरगु नही जंमनु मरना ना को आइ न जायदा

◆ पुरातन -170 विच आया है कि इह बाणियां इथे रचियां गईं सन।
य क्युकि बाले ने लिखा है कि उदासी छोटी जेही सी।
ब्रहम दास दा बीजब्याड़ा वाला घर जेहलम दर्या दे कंठे ते ही मौजूद
सी। जिथे फिर धरमसाला बण गई। बीजब्याड़ा विखे ही इक धारमिक
बिरती वाली बीबी गूपी देयी नूं गुरमत दा उपदेश दिता।1815 ई दे आस
पास भाव सिक्ख राज दी चडहत वेले इथे खूबसूरत गुरुदुआरा बणया।
1950 दे आस पास सरकार ने गुरुदुआरा ढाह दिता ते इथां दी सडहक
कढी।

अज्ज कल्ह गुरू नानक पातशाह दा यादगारी गुरुदुआरा जेहलम दे खब्बे
कंठे पुल कोल मौजूद है।

गुरू नानक गुरुदुआरा मट्टण - मट्टण विखे जेहड़े दो चशमे हन ओथे बने
सरोवर दे विचकार इक वड्डा पत्थर दा थड़ा हुन्दा सी। केहा जांदा है कि
उस थड़े ते बह गुरू साहब ते संसक्रित विदवान ब्रहम दास दी गोसटि
होयी सी। गुरुदुआरा साहब दी पहली इमारत सत्र 1766 ई विच गुरुमुख
सिंघ ने बणवायी सी। बाद विच सिक्ख जरनैल हरी सिंघ नलूआ ने 1821
विच बणाई। उनां ने चशम्यां दे दुआले 7 कमरे तामीर करवाए ते हर इक
विच गुरू ग्रंथ साहब दा प्रकाश करवायआ।

डोगरा राजा प्रताप सिंघ (1905-1909) ने ईरखा वस्स इह 7 गुरुदुआरे
ढुहा दिते। बाद विच केंदरी थड़े ते 1944 ई च मन्दर बणवा दिता।
हिन्दूआं ने गुरुदुआरे नूं बाहर कढवाउन लई अदालत विच केस कीते होए
ने। गुरुदुआरे दे नाल ही इक पुरातन चिनार दा रुख वी शशशोभित है।
इथे गुरू ग्रंथ साहब दी इक पुरातन बीड़ वी मौजूद है जिस ते हरी सिंघ
नलूआ दे हत्य लिखत गुरबानी दियां कुझ सतरां वी मौजूद हन। (हवाला :
गुरुदुआरा कोश- जसबीर सिंघ-339)

जेहलम दे कंठे मट्टण (6 कि.मी) अनंतनाग (9 कि.मी) ते बीजब्याड़ा
शहर नेड़े नेड़े ही हन। अनंतनाग शहर विखे वी गुरू नानक साहब दा
यादगारी गुरुदुआरा मौजूद है जिस बाबत श्रोमनी कमेटी दुआरा प्रकाशत
गुरुदुआरा कोश- लिखारी जसबीर सिंघ ने पत्रा 34 ते इस प्रकार लिखा
है:-

जदों गुरू साहब अनंतनाग आए तां उहनां ने बाहरवार नागबल नां दे
चशमे कोल क्याम कीता। जिथे अज्ज गुरुदुआरा गुरू नानक असथान
करके प्रसिध है। इह गुरुदुआरा सिक्ख राज तों पहलां ही इथे कायम हो
चुक्का सी।सिक्ख राज समें इस गुरुदुआरे नाल काफी जगीरां लगियां
होईआं सन। जिस दी गवाही पुरानी रशादां तों मिलदी है। 1945 विच

डोगरा राज समें इस गुरुदुआरे नूं गुरुदुआरा नानकसर मट्टण वांग हिन्दू
प्रापटी करार देन दियां साजिशां नंमूदार होईआं। धरम अरथ कौसल
वलों केस दायर कीते गए। उस समें कुझ सिक्ख चिंतकां ने मटन दी संगत
पासों पुराने रिशाद ढूंड के सिक्ख काज नूं मजबूत कीता ते डोगरे राज्यां
दी साजिशा नूं बेनकाब कीता।

गुरुदुआरे दी अजौकी इमारत दक्खन वल्ल 1950 विच अते दूसरी मंजल
1970 विच बणायी गई। इह गुरुदुआरा बजार दे विचकार है। इह नगर
उस समें वी संसार दियां खबरां विच आया जदों 36 नेहथे सिंघां नूं पिंड
चिट्टी सिंघपुरा विच बड़ी बेदरदी नाल जालमां ने मार दिता सी।"

जसबीर सिंघ जिस घटनां दा उपर जिकर कर रहे हन उह 20 मारच सत्र
2000 नूं वापरी सी जदों अमरीकी राशटरपती बिल्ल कलिंगन ने 24
मारच नूं भारत आउना सी। भारती मीडिए ने उदों इलजाम लायआ सी
कि इह पाकिस्तानी अतवादितां दा कारा है। बाद विच सिक्ख मनुक्खी
अधिकार जथेबन्दियां ने जदों पडताल कीती तां उनां शक्क ज़ाहर कीता
कि इह भारती फौज दे कुझ पागल अफसरां दी करतूत है। बाद विच सी
बी आई ने पडताल कीती ते रिपोरट अज्ज तक नशर नही कीती जिस तों
फौज ते शक्क होर पक्का हो जांदा है।

*1675 ई विच जेहड़े कशमीरी ब्राहमन (किरपा राम हुरी) गुरू तेग
बहादर अगे फर्यादी होए सन कि औरंगजेब जबरदसती उनां नूं
मुसलमान बनन लई मजबूर कर रेहा है ते बाद विच गुरू साहब ने
शाहादत दिती सी, उह मट्टण दे ही सन।

◆ साईकल यातरी -489 ने उस वेले दे पंडत दा नां मुकन्द लाल जां
मुकन्दा दस्स्या है। जदों मुकन्दा गुरू साहब दा शरधालू बण ग्या तां गुरू
साहब ने ओथे धरमसाला बणाउन दा हुकम कीता। मुकन्दे ने इक चौड़ी
सिल उपर धरमसाला दा निरमान करवायआ जो मुगल हकूमत वेले किसे
समें डिग्ग पई ते सिरफ थड़ा ही बच्या रेहा है हुन तक।

● https://en.wikipedia.org/wiki/Kashmiri_Pandit_festivals

◆ मनी सिंघ - 429 ने वी गुरू साहब दा कशमीर वाले पास्यो काबुल
आउना लिखा है।

◆ इथां शक्क पैदा है कि गुरू साहब साउन दे महीने मट्टण विखे सन।
सावन संमत 1576 (अगसत सत्र 1519)। पर दूसरे पासे सबूत हन कि
सावन दे महीने साहब हसन अबदाल सन।



भगवान अवंती सवामी मन्दर दे खंडरात, अवंतीपुर।

कोलो मोटी रकम फिरौती दी लै के गया है। ❖ गुरू साहब ने महसूस कीता इह सुनेहरी मौका है कि बाबर नूं जा के मिल्या जाए ते दिल्ली नूं लोधी खानदान तों छुटकारा मिले। गुरू साहब ने महसूस कर ल्या सी बगाली तिल्लां विच तेल नही (बादशाह अलाउद्दीन हुसैन) उह संभावना गुरू साहब नूं बाबर विच नजर आई जेहड़ी उह पूरब विच ढूंढ रहे सन।

इथों ही फिर साहब ने बाबर दा पिच्छा करन दा सोच ल्या अते जा अखिर उहनुं काबल जा मिले सन।

अगगे इह साबत हुन्दा है कि गुरू साहब ने बाबर नूं हिन्दुसतान दी बादशाही बखसी सी। इह कुदरती है कि बखशश वेले हालात सुखावे होणगे तां ही गुरू साहब असीस देणगे। बहुते इतहासकारां ने इह लिख दिता है कि सैदपुर (एमनाबाद) विखे गुरू साहब ने बाबर नूं असीस दिती सी। जदों कि सैदपुर विच तां उस मौके कतलाम कीता सी बाबर ने। इतहास विच आउदा है गुरू साहब तां इह जुलम वेख के काफ़ी समां गुम रहे सन, (बाला)। सो असीस वाली गल तां ही संभव है जे गुरू साहब बाबर नूं सैदपुर दे हमले तों पहलां मिले होन। फिर काबल विच चक्की वी मौजूद है जिस बारे केहा जांदा है कि बाबर ने गुरू साहब कोलो पिसायी सी। सो गुरू साहब अते बाबर दा मेल ऐमनाबाद तों पहलां वी हो चुक्का सी अते उह होया सी काबुल विखे।

ब्रहम दास कशमीर दे इलाके विच बाकी थावां ते वी गुरू साहब दे नाल रेहा। रहन्दी जिन्दगी फिर सिक्खी दा प्रचार कशमीर घाटी विच कीता। अनंतनाग मट्टन जां बीजब्याडे दे इलाके विच सिक्खी दा जो अज्ज प्रफुलत रूप वेख रहे हां इह ब्रहम दास जेहे प्रचारकां दे बदीलत ही है। (कशमीरी भाशा विच नाग दा मतलब

हरी परबत, सीनगर, सिक्ख राज दा किला।



चशमा हुन्दा है: अनंतनाग, वैरीनाग, सुखनाग आदि।) बीजब्याडे तों फिर 20 कि. मी. दा पैडा करके गुरू साहब अवंतीपुरा पहुंचे। इह शहर वी पंडतां दा वड्डा केंद्र सी। राजा अवंतीवरमन (855- 883 ई जो मौजूदा कशमीर दा जनमदाता होया है जिस ने थां तां जेहलम दर्या नूं डूँघा करके कशमीर नूं बार बार आउन वाले हड़ों तों मुक्त करायआ सी। ओसे ने इथे विशनूं भगवान नूं समरपत्त इक आलीशान मन्दर बणायआ। इस मन्दर दे खंडरात अज्ज वी मन्दर दी गौरवमयी कहानी बोल बोल के दस्सदे ने। कशमीरियां दा मन्नना है कि मारतंड (मट्टन) दे सूरज मन्दर ते अजेहे होर मन्दरां नूं सुलतान सिकन्दर बुतशकिन ने ढाहआ सी। पर अंगरेज पुरातत्व विग्यानियां (मूरक़ाफ्ट ते ट्रीबैक्क) दा मन्नना है कि सिकन्दर ने बुत वगेरा जरूर बरबाद कीते होणगे पर मन्दरां दियां विशाल पत्थरीली सिल्लां नूं जां तां बरूद उखाड़ सकदा सी जां फिर



उदासी आशरम सी नगर। बाबा सी चन्द दे उदासी मट्टा नूं हौली हौली सिक्खी तों परे कर दिता जा रेहा है।

भुचाल।

खैर गुरू साहब दे इथे आउना साबत करदा है कि हिन्दूमत दी अजे वी इस इलाके विच हैसियत बनी सी। इथे वी लगदा है कि गुरू साहब ने ब्राहमणां नूं ही सम्बोधन कीता। इह बाद किसे वेले ब्राहमन वड्डी गिणती विच इसलाम धारन कर गए। अवंतीपुरा विखे वी गुरू साहब दी आमद दी यादगार दे रूप विच गुरदुआरा साहब मौजूद है। अन्दाज़ा है कि बाबा सी चन्द जी ने इथे वी फेरी पायी सी।

श्री नगर विच श्री बाबा

अवंतीपुरा तों 30 कि. मी. दा पैडा करके गुरू साहब श्री नगर पहुंचे। जदों सीनगर गुरू साहब पहुंचे तां इनां दा पहरावा अजीब सी। पट्टी खल्ल दा कोट पायआ सी। लक्क दुआले रस्से लवेट होए सन। मत्थे ते केसर दा तिलक जेहा सी। कुझ साधूआं ने गुरू साहब दी पछान दस्स दिती कि इहो हन गुरू बाबा नानक। प्रसिद्ध मन्दरां ते धारमिक मुखियां तक गुरू साहब दी उपमा



सी गुरू नानक चरन असथान बीरव्हा

पहलां ही पहुंच चुक्की सी। ब्राहमन लोक गुरू साहब नूं हिन्दू धरम रखिअक समझदे सन क्युकि साहब ने कई थांयी मुसलमान हुकमरानां नूं मज्हबी कट्टड़वाद अते पक्खपात तों वरज्या सी।

जिवे कि उनां दी हर थां पहुंच हुन्दी सी उह इलाके दे हुकमरान नूं मिलदे ते फिर धारमिक लीडरां नूं। इथे वी गुरू साहब कशमीर दे राजे नूं मिले।

पर जिवे ही ब्राहमन मुखियां ने गुरू साहब दा पहरावा वेख्या तां नफरत नाल भर गए। "इह चंगा साधू है जिस ने चंम पायआ होया है?" दूसरे पासे मुसलमान हैरान सन कि की कोयी मुसलमान फकीर केसर दा तिलक लागगा? गुरू साहब बजार विच दी चलदे होए हरी परबत नूं जा रहे सन। मगर विदवानां ते तमाशबीनां दी भीड़ चल रही सी। वेखा वेखी कई लोक नमसकार जां सलाम वी कर रहे सन।

ओनी दिनी हरी परबत ते जोगियां दा आसन हुन्दा सी। ओथे ही किते गुरू साहब ने वी डेरा जमा ल्या। जग्यासूआं दी भीड़ वी मगर ही ओथे पहुंच गई। हर कोयी इस बचित्त साधू दे बचन सुणना चाहुन्दा सी कि अजेहा भेस इस ने क्यो बणायआ होया है।

इतहास च आउदा है कि इस वेले जदों चरचा चलदी तां लोक समां भुल्ल जांदे। दो तिन्न दिन तक टिक टिकी ला

गंगाबल झील तों हरमुख परबत दा द्रिश। अज्ज इथे कोयी मट्ट मन्दर वगैरा दा निशान जां खंडर नही है।



गुरू साहब नूं लोक सुणदे रहे। विदवान सवाल ते सवाल कर रहे सन। नाल ही कई वार गुरू साहब अगले दे सवालां दा जवाब कीरतन विच दिन्दे। मरदाने दी रबाब ने रंग बर्या सी।

हर प्रकार दे सवाल जवाब हो रहे सन:-

धरती काहदे आसरे खडी है? कुझ लोक सुखी हन कुझ दुखी? रब्ब दुक्ख क्यो दिन्दा है? रब्ब किथे रहन्दे? बन्दे नूं व्याह करनां चाहीदा कि नही? मरन बाद बन्दा किथे जांदा है? आदि आदि..?

जवाब नालो नाल मिल रहे सन ते उह वी तरन्नम विच:

महला 1 ॥ हेको पाधरु हेकु दरु गुर पउड़ी निज थानु ॥ रूडउ ठाकुरु नानका सभि सुख साचउ नामु ॥2॥ पउड़ी ॥ आपीनै आपु साजि आपु पछाण्या ॥ अम्बरु धरति विछोड़ि चन्दोआ ताण्या ॥ विनु थंमा गगनु रहाय सबदु नीसाण्या ॥ सूरजु चन्दु उपाय जोति समाण्या ॥ कीए राति दिनंतु चोज विडाण्या ॥ तीरथ धरम वीचार नावन पुरबाण्या ॥ तुधु सरि अवरु न कोइ कि आखि वखाण्या ॥ सवै तखाति निवासु होर आवन जाण्या ॥1॥

केहा जांदा कि बहुत सारी बानी इथे कही गई।

उस वेले जिन्हां धारमिक विअक्कतियां दी चड्ढहत सी उह शंकर अचारिया मन्दर ते हरी परबत ते बिरांजे। इथे सी नगर विच वी गुरू साहब ने सिक्ख संगत खडी कीती सी पर जिवे कि कई थांयी होया, इथे बाबा सी चन्द दे उदासियां दी आवाजायी बनी रही जिस करके इथों दी संगत सिक्खी दी मुख धारा तों हौली हौली लांभे हो गई। सी नगर दे सी चन्दीए उदासियां विचों पंडत प्रशोतम दास कौल ते महातमा अबिनाशी मुनी दा नां सभ तों उपर आउदा है। याद रहे सी चन्द दे उदासी साधू आपने शरधालूआं दा धरम प्रीवरतन नही सन करदे भाव हिन्दू धरम दे असूलां जिवे जात पात, मूरती पूजा, सगन अपसगन, करम कांड अते होर हिन्दू पूजा पद्धतियां नूं मन्नदे रहन्दे जिस कारन उनां दियां संगतां मौके आउन ते वापस हिन्दू धरम विच ज़ज़ब हो जांदियां हन। इहो कारन है सी नगर विच बाबा जी दी यादगार तां नां बच सकी पर इथे बाबा सी चन्द दा मन्दर जरूर है।

सी नगर नूं सरबव्यापक निरंकार दे नाम दा सुनेहा देन उपरंत गुरू साहब बडगाम वल 27 कि. मी दा सफर करके बीरवा पहुंचे। बीरवा दी इतहासिक महत्ता दा इस गल तों अन्दाज़ा लग जांदा है कि कशमीर दे गवरनर लाल मुहंमद खट्टक ने सन् 1766 विच इथे इक किला तामीर करवायआ सी। अन्दाज़ा है कि इथे वी ओनी दिनी कशमीरी पंडतां दी चोखी अबादी होवेगी।

इथे जिये गुरू साहब ने चरन पाए गुरसिक्खां ने गुरधाम तामीर कीता होया सी जो 1948 दे हडां ने रोड्ढ खड्या। बाद 1975 विच सिक्खां ने शानदार गुरअसथान ओसे पहली थां भाव सुख नाला दे कंठे बना ल्या।



जदों आजड़ी ने बाबे मरदाने नूं लगातार दो दिन बाहर बैठ्यां देख्या तों कहन्दा, "मैनों तां तुसी कोयी चोर डाकू लगदे हो। बी:40 तसवीर। (कश्मीर विच बाबा)

गुरू साहब सीनगर तों ही हरमुख गंगा पहुंचे होणगे। तें हो सकदै वापस वी सी नगर, बीरवा हुन्दे होए बaramूला, सोपोर, ते जिथे अजकल कुपवाडां है इधरों हुन्दे होए सारदा (जां शारदा) शकतीपीठ पहुंचे होणगे। उंज सिक्ख इतहास विच शारदा जाना किते तसदीक नही हुन्दा।

सी नगर तों ही 16 कि. मी. उत्तर पूरब विच हरवान बाग (जां नेड़े तेड़े) गुरू साहब ने चनार दे रुक्खां विच मिट्टे जल दा चशमा जारी कीता सी। उह चशमा 1932 तक जारी सी पर चनार दा रुख डिग्ग चुक्का सी। साईकल यातरी ने लिख्या है कि क्युकि इथे शरधालू घट्ट पहुंचदे

ने इस करके सिक्खां ने प्रवाह नां कीती कि इथे यादगार बनायी जाए जिस करके हौली हौली इह थां हुन शारका देवी हिन्दू असथान बण चुक्का है ते सनातनी ब्राहमणां दे कबजे विच है।

कश्मीर विच ही बाबा जी नूं खबर मिली कि अफगानिसतान दा बादशाह बाबर पंजाब दियां र्यासतां भेड़ा (बहेड़ा) खुशाब ते चिनीयोट गेड़ा कट्ट ग्या है। ते र्यासतां कोलो मोटी रकम फिरौती दी लै के ग्या है। गुरू साहब ने महसूस कीता कि हुन मौका है कि बाबर नूं जा के मिल्या जाए ते दिल्ली नूं लोधी खानदान तों छुटकारा मिले।

इस करके गुरू साहब पूरब नूं आपनी कश्मीर दी यातरा विचे छुड्ड (भाव पूरबी कश्मीर) पच्छम नूं हो तुरे। य लगदै है कि उर्ना नूं लगा कि बाबर पेशावर दे किते नेड़े तेड़े ही है। एहो कारन है कि किशतवाड़, भदरवाह, जंमू दे इलाक्यां लई गुरू साहब दुबारा करतारपुर तों आए सन।

जदों आजड़ी बाबे मरदाने नूं कहन्दा,

"मैनों तां तुसी कोयी चोर उचक्के लगदे हो।"

गुरू साहब बीरवा तों तोस मैदान आए सन।

इह घटना कश्मीर दी सभ तों मशहर चरांद तोस मैदान दी है। तोस मैदान बीरवा तों पुँछ पीर पंजाल पहाडां दे पैरां विच पैदा है। 5 कि. मी. लंमा ते ढायी कि. मी. चौड़ा इह मैदान गरमियां विच इउ लगदा जिवे हरे रंग दी दरी विछायी होवे। इस थां गुरू साहब ते मरदाने नूं उस पहाड़ी इलाके विच सिर लुकाउन नूं इक थां मिली। गुरू साहब ओथे बह अकाल पुरख दे शुकराने विच लीन हो गए ते मरदाना इधर उधर खान पीन दी भाल लई निकल्या।

साईकल यातरा - 485 अनुसार जो अमीरा कदल विखे बाबा सी चन्द दा मन्दर है इह असल विच गुरू साहब दे बिराजन दा असथान है।

हरमुख परबत गंगाबल- कोहली- 130 ने लिख्या है कि गुरू साहब हरमुख गंगाबल वी गए। 16870 फुट उची हरमुख चोटी दे पैरा विच गंगाबल नां दी दो कि. मी. लंमी झील है। इथे अबादी दे नामो निशान नही हन। सिरफ हिन्दू शरधालूआं दी दन्द कथा मौजूद है कि हरमुख परबत ते वी शिव जी महाराज रहन्दे हन। अते कथा दस्सी जांदी है कि इक साधू ने 11 वारी इस परबत ते चड्डहन दी कोशिश कीती ते हर वार नाकाम रेहा। 12वी वार जदों उह कोशिश कर रेहा सी तां की वेखदा है कि इक गुज्जर पहाड़ तों उतर रेहा है। उस ने गुज्जर नाल गल बात कीती। गुज्जर कहन लग्गा कि मेरे डंगर गवाच गए सी ओनां नूं लभदा लभदा मै उते तक चला ग्या। पहाड़ ते जा के मै की वेख्या कि इक पती पतनी दा जोड़ा गां दा दुद्ध मनुक्खी खोपरी विच चोय के पींदे ने ते बाकी चट्टान ते डोल दिन्दे ने। साधू ने गुज्जर नूं केहा कि मैनों उस थां तक लै चल जिथे उनां दुद्ध डोल्या सी। अखे साधू ने उस सथान ते पहुंच, चटान नूं चट्या जिस थां दुद्ध डुल्ला सी ते साधू दा इस प्रकार उधार हो ग्या क्युकि उह जोड़ा खुद शिव जी ते पारबती सन।

क्युकि हरमुख परबत ते कोयी जोगी मट्ट जां वेहार दे निशान नही हन इस करके असी कोहली नाल सहमत नही हां कि गुरू साहब ऐना लंमा पैडा (सी नगर तों 60 कि. मी.) करके गए होणगे। फिर वी जरूरत है सथानक

गुरसिक्ख इस मसले ते पुच्छ पड़ताल कर लैन। क्युकि कोहली ने लिख्या है कि गुरू साहब चिनार दे रुक्ख थल्ले बैठे सन। अखे उह रुक्ख अज्ज वी है। उंज वी ठंडे इलाके विच रुक्ख थल्ले बहन वाली गल कुझ ज्यादा जच्चदी नही। भर गरमी वेले वी इस इलाके दा तापमान 30* तों उते नही जांदा। नाले कई थांयी देख्या ग्या है कोहली मनघड़त गल्लां वी अकसर लिख दिन्दे ने।

कश्मीर तों ही काबल- य प्रसिद्ध इतहासकार फौजा सिंघ ते किरपाल सिंघ हुरां ने वी मझ्या है कि गुरू साहब सीनगर तों पच्छम नूं हो गए सन। पर इनां विदवानां ने इह नां दस्स्या कि की कारन बण्पा भदरवाह जान दे बिजाए गुरू साहब पंजा साहब नूं गए। (वेखो ऐटलस गुरू नानक देव जी दे सफर)

य मनी सिंघ -428 ने वी लिख्या है कि गुरू साहब कश्मीर तों पिशावर नूं गए।

□ H.A. Rose page 678 also says that Guru sahib proceeded towards Punja sahib from Kashmir

सोढी -470 अनुसार उतर दी यातरा सिरफ इक साल चली। नाले सोढी ने इह वी लिख दिता कि साहब सैद पुर तों ही टिल्ला जोगियां गए। (हमाचल, कश्मीर अते हसन अबदाल, काबल दी यातरा नूं इक साल विच पूरा करना संभव नही लगदा। इस करके इह मत्रन योग नही है।)

बी:40- 125 अते साईकल यातरी - 510.

दूर इक हट्टा कट्टा आजड़ी भेडां बक्करियां चार रेहा सी। उहदा ध्यान मरदाने वल प्या ते वेख उस दा दिल सहम्या कि किते कोयी चोर डाकू नां होवे।

अगले दिन आजड़ी ओसे पहाड़ी चरांद विच आपना माल लै के फिर पहुंच्या ते की वेखदा है कि दूर ओह दो बन्दे अजे वी कल्ह वाली थां बैठे होए ने। हौली हौली हिंमत करके उह गुरू साहब दे लागे पहुंच्या ते नफरत भरी निगाह नाल मरदाने ते गुरू साहब नूं तक्क्या। गुरू साहब ने उनूं इशारा कीता कि अग्गे आ जायो। आजड़ी कोल ग्या कोयी सलाम /नमसकार नां कीती ते डिबर डिबर वेखी जावे।

हार के बोल प्या, "तुसी कौन हो जो इथे उजाड़ विच लुक्के बैठे हो?"

गुरू साहब ने केहा, "तैनूं की लगदा कि असी कौन हां?"

अयाली कहन्दा "सच्च पुच्छो तां मैनूं तुसी कोयी चोर, डाकू, बटवाड़ लगदे हो ते भेस तुसां कुझ कुझ साधां वाला बणायआं होया है। पर जे तुसी साधू फकीर हुन्दे तां बसती विच जांदे। इथे नां रात गुजारदे।"

गुरू साहब ने केहा ते भायी तूं आप कौन है?

याली कहन्दा मै बक्करवाल हां। भेडां बक्करियां दा रखवाला हां।

गुरू साहब ने केहा भायी तैनूं तां आपने माल दी खबर नही, तूं सानूं किथों समझेगा। जा पहलां आपना माल डंगर सांभ।



तोसमैदान -खालसा फौज दी निगाह चौकी जिस नूं साईकल यातरी ने किते दमदमा साहब लिख्या किते गुरुदुआरा पहली पातशाही। यातरी दुआरा 1932 ई विच लई गई तसवीर।

सो बकरवाल ल होश आई जो माल सुन्ना छड्डु के दूर निकल आया सी। वापस उस पासे दौड़्या जिथे भेडां बक्करियां चरदे छड्डु ग्या सी। दूर दूर वेखे किते कोयी जानवर नजर नही सी आ रेहा। घबराहट विच उस सारी चरांद गाह मारी। जानवरां दा किते कोयी खोज खुरा नही सी मिल रेहा कि किधर गए। लभ्भदे लभ्भदे शाम हो गई। मेरा सारा इज्जड़ गवाच ग्या है। हो सकदै कि बघ्याड़ पै ग्या होवे ते इदा सारा इज्जड़ किते दौड़ ग्या है। आजड़ी सोच रेहा सी कि जानवरां दे मालकां ने साडा जीणां हराम कर देना जे इज्जड़ नां मिल्या तां।

आजड़ियां दा पिंड वी वाहवा हट्टवां सी। पिंड ग्या ते जानवरां दे गवाचन दी गल इज्जड़ दे मालकां नूं दस्सी।

इज्जड़ दे मालकां जदों सारी गल सुनी तां स्याण्या सोच्या कि किते उहनां फकीरां दी ही करामात नां होवे जिन्नां ते आजड़ी ने शक्क कीता सी।

अगले दिन इज्जड़ां दे मालक ते आजड़ी इकट्टे हो पहलां गुरू साहब दे डेरे ते आए ते आ के मत्था टेक्या।

मरदाने ने केहा कि क्यो भायी बकरवानो खैर तां है?

आजड़ी बोले कि महातमा जी साडे मुंड्यां कोलों गलती हो गई है जिन्नां तुहानूं शक्क दी निगाह नाल वेख्या। साडे ते तरस करो कि साडा माल मिल जावे। गुरू साहब ने हौसला दिता कि चलो कोयी गल नही।

उहनां दी हलीमी वेख गुरू साहब ने केहा कि जिस पहाड़ी ते आपां बैठे हां इस दे पच्छम पासे 4- 5 मील हटवा इक तलाब है ओथे जा के वेखो किते तुहाडा इज्जड़ ओथे नां होवे।

आजड़ी जिवे ही ओथे पहुंचे सारा इज्जड़ इकट्टा चर रेहा सी। इज्जड़ां दे मालकां जदों इज्जड़ नौ बर नौ चरदा वेख्या तां उहनां दे साह विच साह आया। आजड़ी आपना माल लै वापस गुरू साहब कोल आए अते चरनीं डिग्ग पए। जिस आजड़ी ने रुक्खापन दिखायआ सी बार बार माफियां मंग रेहा सी। कई इतहासकारां इस आजड़ी दा नां 'हबला पाहला' दस्स्या है।

हबला पाहला गुरू साहब दा पक्का शरधालू बण ग्या। हबला पाहला नूं ऐनी चिंता होयी सी कि इज्जड़ मिलन ते पहलां उस जिद्द ही कर लई कि अग्गे तों मैं इज्जड़ नही चारांगा ते मैं वी इनां साधूआं नाल साधू होन जा रेहा हां।

गुरू साहब ने आजड़ी नूं उपदेस दिता कि फिकर चिंतां -----**(बाकी अगली फाईल विच)**

कशमीर दे तोसमैदान विच चरदियां भेडां

